

**हुलसावन** क्रि.वि. (देश.) हुलसाने का प्रयत्न करने वाला, उल्लसित करने वाला।

**हुलसी** स्त्री. (देश.) 1. हुलास, उल्लास, आनंद 2. गोस्वामी तुलसीदास की माता का नाम। 'गोद लिये हुलसी फिरै, तुलसी सो सुत होय'।

**हुलहुल** पुं. (देश.) एक प्रकार का छोटा बरसाती पौधा जिसे अर्क पुष्पिका या सूरजवर्त भी कहा जाता है।

**हुलहुला** पुं. (देश.) 1. विलक्षण या अद्भुत बात 2. उत्पात, उपद्रव 3. झूठे अभियोग का आरोप 4. उत्साह, उमंग।

**हुलहुली** स्त्री. (तत्.) बहुत अधिक प्रसन्न होने की दशा में या आनंद-उत्सव के अवसर पर स्त्रियों के मुँह से निकलने वाला एक प्रकार का अस्पष्ट शब्द, विशेषकर उड़ीसा और बंगाल में लक्ष्मी पूजन आदि के बाद स्त्रियाँ यह उल्लासपूर्ण शब्द बोलती हैं।

**हुला** पुं. (देश.) लाठी का अगला तथा नुकीला छोर, नोक।

**हुलाना** स.क्रि. (देश.) किसी को हुलाने में प्रवृत्त करना, कौंचना, चुभोना, गढ़ाना।

**हुलाल** स्त्री. (तद्.) तरंग, लहर।

**हुलास** पुं. (तद्.) 1. आनंद की उमंग, आनंदलहरी, उल्लास, हर्ष 2. उत्साह, उमंग 3. स्त्री. सँघनी, नसवार।

**हुलासदानी** स्त्री. (देश.) सँघनी या नसवार रखने की डिबिया, सुंघनीदानी।

**हुलासी** वि. (देश.) 1. सदा प्रसन्न रहने वाला, आनंदी, प्रसन्नचित्त 2. उत्साही, उमंग वाला।

**हुलिंग** पुं. (तत्.) मध्यप्रदेश के अंतर्गत एक प्राचीन देश।

**हुलिया** पुं. (अर.) चेहरे का रूप, आकार, रंग, गठन आदि, मुखाकृति और रूप रंग, जिससे व्यक्ति की सही पहचान हो सके।

**हुलूक** पुं. (देश.) बंदर की एक प्रजाति।

**हुल्ल** पुं. (तत्.) एक प्रकार का नृत्य।

**हुल्लड़** पुं. (अनु.) 1. शोरगुल, हल्ला, कोलाहल 2. उत्साह, उपद्रव, दंगा, फसाद।

**हुल्लास** पुं. (तद्.) काव्य. 1. चौपाई और त्रिभंगी के मेल से बना हुआ एक प्रकार का छंद 2. उल्लास, हर्ष।

**हुसियार** वि. (देश.) होशियार, प्रतिभावान, निपुण, विवेकी, कार्य-कुशल।

**हुसैन** पुं. (अर.) 1. मुहम्मद साहब के दामाद अली के बेटे जो करवला के मैदान में मारे गये थे, शिया-मुसलमान इनके शोक में मुहर्रम मनाते हैं 2. चांदी के दो छल्ले जो मुस्लिम स्त्रियाँ मुहर्रम के दिनों में हुसैन की स्मृति में बच्चों के गले में रक्षा के लिए पहनाती हैं।

**हुसैनबंद** पुं. (अर.+फा.) हाथ में पहनने का मुस्लिम स्त्रियों का एक गहना।

**हुसैनी** पुं. (अर.) 1. फारसी संगीत के बारह मुकामों में से एक 2. एक प्रकार का अंगूर 3. कर्नाटकी संगीत पद्धति की एक रागिनी।

**हुस्न** पुं. (अर.) 1. स्त्री सौंदर्य, शोभा 2. कोई उत्तम-सूचक गुण या भाव 3. सुंदरता बढ़ाने वाली कोई विशिष्ट बात जैसे- हुस्न काफिया।

**हुस्नदान** पुं. (अर.+तत्.) पानदान, स्त्रियों का खासदान।

**हुस्नपरस्त** वि. (अर.+फा.) स्त्री सौंदर्य का उपासक, सुंदर स्त्रियों से प्रेम करने वाला।

**हुस्न परस्ती** स्त्री. (अर.+फा.) हुस्नपरस्त होने की अवस्था, गुण या भाव, सौंदर्य की उपासना, चाहत।

**हुस्न महफिल** पुं. (अर.) एक प्रकार का हुक्का।

**हुस्नहिना** पुं. (अर.) सुंदर फूलों वाला एक पौधा जिसके फूल रात को सुगंध देते हैं, रात की रानी।

**हुहब** पुं. (तत्.) एक नरक का नाम।

**हुहाना** अ.क्रि. (अनु.) 'हू-हू' शब्द होना, 'हू-हू' करना।